

مَدَنی مذاکرے کے سوال جواب

17 دسمبر 2022ء

عالمی مدنی مرکز فیضانِ مدینہ کراچی

23 جمادی الاولیٰ 1444ھ

1 بعض اوقات کسی کو معاف کر دینے کے بعد بھی دل اس کی طرف مائل نہیں ہوتا، اس صورت میں کیا کیا جائے؟

دوستی تو اللہ پاک کو راضی کرنے کے لیے کی جاتی ہے، ایسے دوست کو معاف کرنے کے باوجود دل میں نفرت باقی رہ جاتی ہو تو اسے دور کرنے کی کوشش کی جائے، یہ نفرت اچھی نہیں، اس کی وجہ سے بھی کئی خرابیاں پیدا ہوتی ہیں، اپنے دوست کی دینی خصوصیات کو یاد کیا جائے، کوشش کرنے سے بھی کامیابی ہو جاتی ہے۔

2 صبر کی توفیق کے ساتھ مصیبت کی دعا کرنا کیسا؟

ایسی دعا نہیں کرنی چاہیے کہ اگر مصیبت کے ساتھ صبر کی توفیق بھی مل گئی تو تکلیف تو ہوگی، حدیث پاک میں صبر کے بجائے عافیت کی دعا مانگنے کی ترغیب دلائی گئی ہے۔

3 ضمیر کسے کہتے ہیں؟

بندے کے اندر کی ایک کیفیت کا نام ہے جو درست رہنمائی کرتی ہے۔

4 باطنی بیماریوں کا علاج کیسے کیا جائے؟

باطنی بیماریوں کا تعلق دل سے ہوتا ہے جیسے ریا، حسد، کینہ وغیرہ، باطنی بیماریوں کی معلومات ہونی چاہئیں، ان کے عذابات پڑھے جائیں، ان سے بچنے کے فضائل کا مطالعہ کیا جائے تو ان سے بچنے کا ذہن بن سکتا ہے، اس کے بچنے کے اسباب بھی اختیار کیے جائیں، اس نیک بندے کی صحبت اختیار کی جائے جو ان کی معلومات بھی رکھتا ہو اور ان سے بچنے کی بھی کوشش کرتا ہو، ایسے کی صحبت ہزار کتابوں کے مطالعہ سے زیادہ فائدہ دے گی، دعوتِ اسلامی کے دینی ماحول سے وابستہ ہو جائیں گے تو باطنی بیماریوں کے علاج میں آسانی ہوگی۔ ان شاء اللہ الکریم

5 تنہائی میں ڈر لگتا ہو تو کیا کریں؟

يَا رَعُوْۤا۟ فُ يٰۤاَرَعُوْۤا۟ فُ پڑھتے رہنے سے خوف دور ہوگا۔

6 اعلیٰ حضرت امام احمد رضا خان رحمۃ اللہ علیہ کا دربار کہاں ہے؟

بریلی شریف (ہند) میں ہے۔

مَدَنِي مَذَاكِرے کے سوال جواب

10 دسمبر 2022ء

عالمی مدنی مرکز فیضانِ مدینہ کراچی

16 جمادی الاولیٰ 1444ھ

7 کیا نیک خیالات اور نیک دوستیاں کام آتی ہیں؟

جی ہاں! اگر بندے کے خیالات اچھے ہوں تو خواب بھی اچھے آتے ہیں، اگر خیالات بُرے ہوں تو خواب بھی بُرے آتے ہیں، اسی طرح اچھی صحبت اور اچھے دوست مرتے وقت کام آتے ہیں، ہو سکتا ہے وہ اس کے سامنے کر دیے جائیں اور اس کا خاتمہ اچھا ہو جائے، اگر بندے کی دوستی شرابیوں جواریوں، گالیاں بکنے والوں اور بُرے لوگوں سے ہوں گی تو مرتے وقت بُرا خاتمہ ہونے کا خوف بڑھ جاتا ہے، دوستی اچھے اور نیک لوگوں سے کرنی چاہئے۔

8 اس ہفتے کا رسالہ ”امیر اہل سنت سے جنّات کے بارے میں سوال جواب“ پڑھنے یا سننے والوں کو جانشین امیر اہل سنت مدظلہ العالی نے کیا عادی؟

یارب المصطفیٰ! جو کوئی 17 صفحات کا رسالہ ”امیر اہل سنت سے جنّات کے بارے میں سوال جواب“ پڑھ یا سن لے اُسے ہر طرح کی آفات و بلیات اور شریر جنّات کے شر سے محفوظ فرما۔ امین بجاہ خاتم النبیین صلی اللہ علیہ والہ وسلم۔